

32006D0645

L 263/14

IL-ĠURNAL UFFIĊJALI TA' L-UNJONI EWROPEA

23.9.2006

DEĊIŻJONI TAL-KUMMISSJONI

ta' l-20 ta' Settembru 2006

li temenda d-Deċiżjonijiet 2005/723/KE u 2005/873/KE tal-kontribuzzjoni finanzjarja tal-Komunità għall-programmi għall-qerda u l-monitoraġġ ta' ċerti Enċefalopatiji spongiformi li jittiehdu (TSEs) fl-Istati Membri għas-sena 2006

(innotifikata taht dokument numru C(2006) 4150)

(2006/645/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Deċiżjoni tal-Kunsill 90/424/KEE tas-26 ta' Ġunju 1990 dwar in-nefqa fil-qasam veterinarju ⁽¹⁾, u b'mod partikolari l-Artikolu 24(5) u (6) l-Artikolu 32 tagħha,

Billi:

- (1) Ir-Regolament (KE) Nru 999/2001 tal-Parlament Ewropew u tal-Kunsill tat-22 ta' Mejju 2001 li jistipola regoli għall-prevenzjoni, il-kontroll u l-qerda ta' ċerti enċefalopatiji spongiformi li jittiehdu ⁽²⁾, jinkludi regoli ta' monitoraġġ ta' enċefalopatiji spongiformi li jittiehdu (TSEs) fl-annimali bovini, ovini u kaprini. Dan ir-Regolament, kif emendat mir-Regolament tal-Kummissjoni (KE) Nru 1041/2006 jipprevedi estensjoni tal-monitoraġġ tan-nagħaġ.
- (2) Id-Deċiżjoni tal-Kummissjoni 2005/723/KE ta' l-14 ta' Ottubru 2005 dwar programmi għall-qerda u l-monitoraġġ ta' mard ta' l-annimali, ta' ċerti TSEs, u għall-prevenzjoni taż-żoonożi, li jikkwalifikaw għal kontribuzzjoni finanzjarja tal-Komunità fl-2006 ⁽³⁾ tistabbilixxi l-lista ta' tali programmi, kif ukoll ir-rata u l-ammont proposti tal-kontribuzzjoni finanzjarja mill-Komunità għal kull programm.
- (3) Id-Deċiżjoni tal-Kummissjoni 2005/873/KE tat-30 ta' Novembru 2005 li tapprova programmi għal qerda u l-monitoraġġ tal-mard ta' l-annimali, ta' ċerti TSEs, u għall-prevenzjoni taż-żoonożi ppreżentata mill-Istati Membri għas-sena 2006 ⁽⁴⁾ tistabbilixxi l-kontribuzzjoni finanzjarja mill-Komunità għall-programmi mill-Istati Membri għall-monitoraġġ ta' enċefalopatiji spongiformi li jittiehdu.

- (4) Fit-8 ta' Marzu ta' l-2006, bord ta' l-esperti dwar it-TSEs fl-annimali zgħar li jixtaru, ippresedut mil-laboratorju Komunitarju ta' referenza għat-TSEs, ikkonferma li l-enċefalopatija spongiformi bovina (BSE) f'dawn l-annimali ma tistax tiġi eskluża wara r-riżultati tat-tieni stadju ta' ttestjar diskriminatorju tal-kampjuni ta' l-imħuħ minn żewġ nagħġiet minn Franza u nagħġa wahda minn Ċipru. Ittestjar ulterjuri huwa mehtieg sabiex tiġi eskluża l-preżenza tal-BSE f'tali annimali.

- (5) Fid-dawl ta' l-importanza ta' implimentazzjoni effettiva ta' aktar monitoraġġ għall-verifika tal-prevalenza tal-BSE f'annimali ovini, huwa xieraq li jiżdied l-ammont għal kull test sabiex jingħata bhala rimbors lill-Istati Membri mill-Komunità sa ammont massimu ta' EUR 30 għal kull test rapidu mwettaq fl-annimali ovini, skond l-ispiża għal kull test rapidu mwettaq fl-annimali kaprini.

- (6) Wara s-sejba ta' l-ewwel każ tal-BSE fl-Iżvezja, ir-Regolament (KE) Nru 999/2001 kif emendat mir-regolament tal-Kummissjoni (KE) 688/2006/KE zied il-livelli ta' ttestjar fl-annimali bovini f'dan l-Istat Membru. Għalhekk huwa xieraq li jiżdied il-livell tal-kontribuzzjoni finanzjarja tal-Komunità għal programmi għall-monitoraġġ tat-TSEs fl-Iżvezja, kif previst fid-Deċiżjonijiet 2005/723/KE u 2005/873/KE.

- (7) Id-Deċiżjonijiet 2005/723/KE u 2005/873/KE għandhom għalhekk jiġu emendati skond dan.

- (8) Il-miżuri previsti f'din id-Deċiżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

ADOTTA DIN ID-DEĊIŻJONI

Artikolu 1

⁽¹⁾ ĠU L 224, 18.8.1990, p. 19. Id-Deċiżjoni kif emendata l-aħħar bid-Deċiżjoni Nru 2006/53/KE (ĠU L 29, 2.2.2006, p. 37).

⁽²⁾ ĠU L 147, 31.5.2001, p. 1. Ir-Regolament kif emendat l-aħħar mir-Regolament tal-Kummissjoni (KE) Nru 688/2006 (ĠU L 120, 5.5.2006, p. 10).

⁽³⁾ ĠU L 272, 18.10.2005, p. 18.

⁽⁴⁾ ĠU L 322, 9.12.2005, p. 21.

L-Anness III għad-Deċiżjoni 2005/723/KE jinbidel permezz tat-test fl-Anness għal din id-Deċiżjoni.

Artikolu 2

Id-Deciżjoni 2005/873/KE hija emendata kif ġej: Il-Kapitolu XI, l-Artikolu 11(2) u (3) jinbidlu b'dan li ġej:

"2. Il-kontribuzzjoni finanzjarja mill-Komunità għandha tkun bir-rata ta' 100 % ta' l-ispejjeż eliġibbli li jgarrab kull Stat Membru msemija fil-paragrafu 1 għall-implimentazzjoni ta' dawn il-programmi u ma għandhomx jaqbzū:

- (a) EUR 3 375 000 għall-Belġju;
- (b) EUR 1 640 000 għar-Repubblika Ċeka;
- (ċ) EUR 2 380 000 għad-Danimarka;
- (d) EUR 15 155 000 għall-Ġermanja;
- (e) EUR 285 000 għall-Estonja;
- (f) EUR 1 625 000 għall-Greċja;
- (g) EUR 9 945 000 għal Spanja;
- (h) EUR 25 760 000 għal Franza;
- (i) EUR 6 695 000 għall-Irlanda;
- (j) EUR 9 045 000 għall-Italja;
- (k) EUR 565 000 għal Ċipru;
- (l) EUR 355 000 għal-Latvja;
- (m) EUR 770 000 għal-Litwanja;
- (n) EUR 140 000 għal-Lussemburgu;
- (o) EUR 1 415 000 għall-Ungerija;
- (p) EUR 35 000 għal Malta;
- (q) EUR 5 515 000 għall-Olanda;
- (r) EUR 2 230 000 għall-Awstrija;

- (s) EUR 3 800 000 għall-Polonja;
- (t) EUR 2 205 000 għall-Portugall;
- (u) EUR 410 000 għas-Slovenja;
- (v) EUR 845 000 għas-Slovakkja;
- (w) EUR 1 020 000 għall-Finlandja;
- (x) EUR 1 440 000 għall-Iżvezja;
- (y) EUR 7 700 000 għar-Renju Unit.

3. Il-kontribuzzjoni finanzjarja mill-Komunità tal-programmi msemija fil-paragrafi 1 u 3 għandha tkun għat-testijiet imwettqa u l-ammont massimu ma għandux jaqbeż:

- (a) EUR 7 għal kull test, għat-testijiet imwettqa fl-annimali bovini msemija fl-Annex III għar-Regolament (KE) Nru 999/2001;
- (b) EUR 30 għal kull test, għat-testijiet imwettqa fl-annimali ovini msemija fl-Annex III għar-Regolament (KE) Nru 999/2001;
- (ċ) EUR 145 għal kull test, għal testijiet primarji molekulari diskriminatorji f'annimali ovini u kaprini mwettqa kif imsemmi fl-Annex X, il-Kapitolu C, il-punt 3.2(c) (i) għar-regolament (KE) Nru 999/2001;"

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, nhar l-20 ta' Settembru 2006.

Għall-Kummissjoni

Markos KYPRIANOU

Membru tal-Kummissjoni

ANNESS

"ANNESS III

LISTA TA' PROGRAMMI GHALL-MONITORAĠĠ TAT-TSES (ARTIKOLU 3(1))

Rata u ammont massimu tal-kontribuzzjoni finanzjarja tal-komunità

Il-Marda	L-Istat Membru	It-testijiet rapidi tar-rata u t-testijiet diskriminatorji mwettqa (%)	L-ammont massimu (EUR)
TSEs	Il-Belġju	100	3 375 000
	Ir-Repubblika Ċeka	100	1 640 000
	Id-Danimarka	100	2 380 000
	Il-Ġermanja	100	15 155 000
	L-Estonja	100	285 000
	Il-Greċja	100	1 625 000
	Spanja	100	9 945 000
	Franza	100	25 760 000
	L-Irlanda	100	6 695 000
	L-Italja	100	9 045 000
	Ċipru	100	565 000
	Il-Latvija	100	355 000
	Il-Litwanja	100	770 000
	Il-Lussemburgu	100	140 000
	L-Ungerija	100	1 415 000
	Malta	100	35 000
	L-Olanda	100	5 515 000
	L-Awstrija	100	2 230 000
	Il-Polonja	100	3 800 000
	Il-Portugall	100	2 205 000
	Is-Slovenja	100	410 000
	Is-Slovakkja	100	845 000
	Il-Finlandja	100	1 020 000
	L-Iżvezja	100	1 440 000
	Ir-Renju Unit	100	7 700 000
It-Total			104 350 000"